



## BIJODIVERSITÀ, UŽU TAL-ART U FORESTRIJA

Il-Konferenza dwar l-Ambjent u l-Iżvilupp tan-NU tal-1992 tirrappreżenta pass ewlieni 'l quddiem għall-konservazzjoni tal-bijodiversità u l-ħarsien tan-natura bis-saħħa tal-adozzjoni tal-Konvenzjoni dwar id-Diversità Bijoloġika. L-UE żvolgiet rwol internazzjonali importanti biex issib soluzzjonijiet għat-telf tal-bijodiversità, it-tibdil fil-klima u l-qerda tal-foresti tropikali. Fl-2011, l-UE impenjat ruħha li twaqqaf it-telf tal-bijodiversità u d-degradazzjoni tas-servizzi tal-ekosistema fl-UE sal-2020. Obiettivi oħra previsti fid-Direttiva dwar il-Ħabitats jew il-Konvenzjoni dwar il-Kummerċ Internazzjonali fl-Ispeċijiet ta' Fawna u Flora Selvaġġi fil-Periklu (CITES) għad iridu jintlaħqu. Il-ftehim globali ta' Pariġi dwar it-tibdil fil-klima li ntlew f'Diċembru 2015 sabiex jittaffew l-effetti tat-tibdil fil-klima u l-leġiżlazzjoni sussegwenti tal-UE biex timplimenta l-ftehim huma mistennija li jkollhom impatt pożittiv fuq il-konservazzjoni tal-bijodiversità u l-foresti fid-deċennji li ġejjin. Mill-1992 lil hawn, il-programm LIFE kien l-aktar strument finanzjarju importanti għall-ħarsien tal-bijodiversità u l-foresti fl-UE.

### IL-BAŽI ĠURIDIKA

L-Artikoli 3, 11 u 191-193 tat-Trattat dwar il-Funzjonament tal-Unjoni Ewropea (TFUE)

### SFOND ĠENERALI

Il-Konferenza dwar l-Ambjent u l-Iżvilupp tan-NU (UNCED), li saret f'Rio de Janeiro fl-1992, wasslet għall-adozzjoni tal-Konvenzjoni Qafas dwar it-Tibdil fil-Klima u l-Konvenzjoni dwar id-Diversità Bijoloġika (KDB), kif ukoll għad-Dikjarazzjoni ta' Rio, Stqarrija ta' Prinċipji tal-Foresti u l-programm "Agenda 21". Il-KDB hija kkomplementata minn żewġ protokoll ewlenin: il-Protokoll ta' Kartagena dwar il-Bijosigurtà, li ġie adottat fis-sena 2000 u li daħal fis-seħħ fl-2003, għandu l-għan li jiproteġi l-bijodiversità mir-riskji potenzjali maħluqa minn organiżmi modifikati ħajjin li jirriżultaw mill-bijoteknoloġija moderna; u l-Protokoll ta' Nagoya dwar l-Aċċess u l-Qsim ta' Benefiċċji, li ġie adottat fl-2010 u li daħal fis-seħħ fl-2014, għandu l-għan li joħloq ċertezza legali u trasparenza akbar kemm għall-fornituri kif ukoll għall-utenti tar-riżorsi ġenetiċi. L-Assemblea Ġenerali tan-NU ddikjarat is-sena 2010 bħala s-Sena tal-Bijodiversità. Madankollu, ir-rapport intitolat "Il-Prospett Globali tal-Bijodiversità 3" ippubblikat mis-segretarjat tal-KDB, juri li l-objettiv tal-bijodiversità għall-2010 ma ntlew. Fl-2010, f'Nagoya (il-Prefettura ta' Aichi, il-Ġappun), il-Partijiet għall-KDB adottaw ukoll pjan strateġiku rivedut li jinkorpora l-Miri tal-Bijodiversità ta' Aichi: 20 mira ambizzjużi



organizzati f'fames objettivi strateġiċi biex jiksbu l-protezzjoni tal-bijodiversità sal-2020, b'hal part minn pjan strateġiku tal-bijodiversità għall-perjodu 2011-2020.

Skont l-istimi tal-Programm tan-Nazzjonijiet Uniti għall-Ambjent (UNEP) sa 24 % tal-ispeċijiet li jappartjenu għal gruppi b'hal-friefet, l-għasafar u l-mammiferi diġà sparixxew kompletament mit-territorju ta' ċerti pajjiżi Ewropej. Skont id-data ppubblikata sa mill-2007 mill-Unjoni Internazzjonali għall-Konservazzjoni tan-Natura, 23 % tal-amfibji, 19 % tar-rettili, 15 % tal-mammiferi u 13 % tal-għasafar fl-Ewropa jinsabu mhedda. L-UE tagħmel parti mill-konvenzjonijiet li ġejjin: il-Konvenzjoni ta' Ramsar dwar il-Konservazzjoni tal-Artijiet Mistagħdra (Frar 1971); il-Konvenzjoni CITES (Marzu 1973); il-Konvenzjoni ta' Bonn dwar il-Konservazzjoni tal-Ispeċijiet Migratorji tal-Animali Selvaġġi (Ġunju 1979); il-Konvenzjoni ta' Berna dwar il-Farsien tal-Fajja Selvaġġa u l-Fabitat Naturali Ewropej (1982); il-KDB ta' Rio de Janeiro (1992); u mill-konvenzjonijiet reġjonali li ġejjin: il-Konvenzjoni ta' Helsinki dwar il-Protezzjoni tal-Ambjent Marin taż-Żona tal-Baħar Baltiku (1974); il-Konvenzjoni ta' Barċellona dwar il-Mediterran (1976); u l-Konvenzjoni dwar il-protezzjoni tal-Alpi (1991). L-UE hija wkoll marbuta bil-Konvenzjoni ta' Aarhus (1998), li tippredvi l-aċċess pubbliku għall-informazzjoni ambjentali, il-partecipazzjoni pubblika fit-teħid ta' deċiżjonijiet u l-aċċess għall-ġustizzja.

L-isforzi internazzjonali biex jitnaqqsu l-emissjonijiet ta' gass serra qed isiru skont il-Konvenzjoni Qafas tan-NU dwar it-Tibdil fil-Klima (UNFCCC). Il-Protokoll ta' Kjoto għall-UNFCCC jimpenja lin-nazzjonijiet żviluppati biex inaqqsu l-emissjonijiet ta' gass serra fil-perjodu sal-2020. F'Diċembru 2015, il-Partijiet għall-UNFCCC adottaw il-Ftehim ta' Pariġi, ftehim legalment vinkolanti dwar il-klima li japplika għall-pajjiżi kollha u għandu l-għan li jillimita t-tiżnin globali sa ferm inqas minn 2 gradi Celsius u jkompli bl-isforzi tiegħu biex jibqa' taħt 1.5 gradi. Fi ħdan l-UNFCCC, l-inizjattiva REDD+ tipprovdi strumenti għall-ġlieda kontra d-deforestazzjoni u d-degradazzjoni tal-foresti fit-tropiċi. Barra minn hekk, il-Ftehim ta' Pariġi, adottat fi ħdan l-UNFCCC, jindika wkoll ir-rwol kritiku tas-settur tal-użu tal-art biex jilħaq l-għanijiet ta' mitigazzjoni tat-tibdil fil-klima fit-tul.

## GĦANIJET U KISBIET

### A. Il-pjanijiet ta' azzjoni għall-bijodiversità

F'Mejju 2006, il-Kummissjoni adottat komunikazzjoni bit-titolu "It-twaqqif tat-telf tal-bijodiversità sal-2010 — u lil hinn: It-tiżnin tas-servizzi tal-ekosistema għall-ġid tal-bniedem", li inkludiet pjan ta' azzjoni tal-UE biex tinkiseb il-protezzjoni neċessarja tal-bijodiversità. Peress li l-UE aktarx ma kinitx se tilħaq il-mira tagħha tal-2010 li twaqqaf it-tnaqqis fil-bijodiversità, f'Ġunju 2011, il-Kummissjoni adottat strateġija ġdida sabiex "jitwaqqaf it-telf tal-bijodiversità u d-degradazzjoni tas-servizzi tal-ekosistemi fl-UE sal-2020, u [li dawn] jiġu rrigenerati [...], filwaqt li tiżdied il-kontribuzzjoni tal-UE biex jiġi evitat telf globali tal-bijodiversità". F'Diċembru 2011, il-Kunsill approva l-Istrateġija tal-UE għall-Bijodiversità sal-2020, billi inkorpora s-sitt miri tiegħu: l-implimentazzjoni sħiħa tal-leġiżlazzjoni tan-natura tal-UE biex tiġi protetta l-bijodiversità; ħarsien aħjar tal-ekosistemi u użu akbar tal-infrastruttura ekoloġika; agrikoltura u forestrija aktar sostenibbli; ġestjoni aħjar tal-istokkijiet tal-ħut; kontrolli aktar rigidi fuq speċijiet aljeni invażivi; u kontribuzzjoni ikbar tal-UE biex jiġi evitat it-telf globali tal-bijodiversità. Minbarra l-mira tal-2020, l-istrateġija l-ġdida tal-UE għall-bijodiversità għall-2020



tiddefinixxi l-viżjoni 2050: "Sal-2050, il-bijodiversità tal-Unjoni Ewropea u s-servizzi tal-ekosistema li tipprovdi # il-kapital naturali tagħha – ikunu protetti, valorizzati u rrigenerati kif xieraq minħabba l-valur intrinsiku tal-bijodiversità u l-kontribuzzjoni essenzjali tagħhom għall-benessri tal-bniedem u l-prosperità ekonomika, u biex b'hekk jiġu evitati l-bidliet katastrofiċi kkawżati mit-telf tal-bijodiversità."

#### **B. Il-konservazzjoni tal-ħabitats naturali u tal-fawna u l-flora selvaġġi**

Id-Direttiva dwar il-ħabitats (id-Direttiva 92/43 dwar il-konservazzjoni tal-ħabitats naturali u tal-fawna u l-flora selvaġġi emendata bid-Direttiva 97/62) stabbiliet netwerk Ewropew, Natura 2000. Dan jinkludi "Siti ta' Interess Komunitarju"/"Żoni Speċjali ta' Konservazzjoni" magħżula mill-Istati Membri, u "Żoni ta' Ħarsien Speċjali" klassifikati skont id-Direttiva 79/409 dwar il-konservazzjoni tal-għasafar selvaġġi. B'medda totali ta' aktar minn 850 000 km<sup>2</sup>, dan huwa l-akbar netwerk koerenti ta' siti protetti fid-dinja. Id-Direttiva dwar il-ħabitats hija intiża prinċipalment biex tippromwovi l-konservazzjoni tad-diversità bijoloġika filwaqt li tqis ir-rekwiżiti ekonomiċi, soċjali, kulturali u reġjonali. Id-Direttiva emendata tal-Għasafar (2009/147) tkopri l-ħarsien, il-ġestjoni u l-kontroll tal-għasafar (selvaġġi), inklużi r-regoli għal kaċċa sostenibbli.

#### **C. Speċijiet aljeni invażivi**

Il-kontrolli aktar stretti dwar l-ispeċijiet aljeni invażivi huma wieħed mis-sitt objettivi tal-istrategija tal-bijodiversità tal-UE sal-2020. L-ispeċijiet aljeni invażivi jikkawżaw dannu li jammonta għal biljuni ta' euro kull sena fl-UE, mhux biss lill-ekosistemi iżda wkoll lill-għelejjel u l-bhejjem, ifixklu l-ekoloġija lokali u jaffettwaw is-saħħa tal-bniedem. Karatteristika ewlenija tar-Regolament 1143/2014 dwar il-prevenzjoni u l-ġestjoni tal-introduzzjoni u t-tixrid tal-ispeċijiet aljeni invażivi hija l-lista ta' dawn l-ispeċijiet li huma ta' tħassib għall-Unjoni. Ir-regolament huwa intiż # permezz tal-prevenzjoni, it-twissija bikrija u r-rispons rapidu # li jipproteġi l-bijodiversità indiġena u jnaqqas u jtaffi l-impatt ta' dawn l-ispeċijiet fuq is-saħħa tal-bniedem u l-ekonomija. B'mod partikolari, l-Istati Membri se jkollhom jistabbilixxu sistemi ta' sorveljanza u pjanijiet ta' azzjoni.

#### **D. L-aċċess u l-qsim tal-benefiċċji**

Wara l-adozzjoni tal-Protokoll ta' Nagoya dwar l-Aċċess u l-Qsim tal-Benefiċċji, il-Kummissjoni, f'Ottubru 2012, ipprezentat proposta bil-għan li tistabbilixxi rekwiżiti vinkolanti għall-aċċess għar-rizorsi ġenetiċi fil-pajjiż ta' oriġini u li tiżgura li l-benefiċċji jitqassmu b'mod ġust u ekwu. Ftehim bejn il-Parlament u l-Kunsill wassal għall-adozzjoni tar-Regolament 511/2014. Skont dan ir-Regolament, ir-rizorsi ġenetiċi u l-għarfien tradizzjonali assoċjati ma' dawn ir-rizorsi jistgħu jkunu trasferiti u użati biss skont il-kundizzjonijiet miftiehma bejn l-utenti (impriżi, kollezzjonisti privati u istituzzjonijiet) u l-awtoritajiet tal-pajjiż ta' oriġini.

#### **E. L-isfruttament u l-kummerċ ta' fawna u flora selvaġġi**

Il-konvenzjoni CITES tirregola l-kummerċ internazzjonali, b'mod speċifiku l-esportazzjoni (u l-esportazzjoni mill-ġdid) u l-importazzjoni ta' annimali u pjanti ħajjin u mejtin u ta' partijiet u derivati minnhom, abbażi ta' sistema ta' permessi u ċertifikati. Ir-regolament bażiku (338/97) dwar il-protezzjoni tal-fawna u l-flora selvaġġi, billi jirregola l-kummerċ, japplika l-objettivi, il-prinċipji u d-dispożizzjonijiet tal-konvenzjoni CITES għad-dritt tal-UE. Kull meta ssir bidla fil-lista tal-ispeċijiet



elenkati fl-annessi tar-Regolament tal-Kunsill 338/97, pereżempju, sabiex jiġu implimentati d-deċiżjonijiet tal-elenkar mill-Konferenza tal-Partijiet tas-CITES, dan isir permezz ta' regolament ta' implimentazzjoni tal-Kummissjoni, bħar-Regolament tal-Kummissjoni 865/2006, li jistabbilixxi regoli dettaljati għall-implimentazzjoni tar-Regolament 338/97 u d-dispożizzjonijiet tas-CITES. Eżempju aktar riċenti huwa r-Regolament ta' Implimentazzjoni tal-Kummissjoni 2017/1915, li jipprojbixxi l-introduzzjoni ta' eżemplari ta' ċerti speċijiet ta' fauna u flora selvaġġi fl-UE.

#### **F.** Il-bijodiversità relatata mal-benessri tal-annimali

Id-Direttiva 1999/22 tistabbilixxi l-istandards minimi għall-alloġġ u l-kura għall-annimali f'żu u ssaħħaħ ir-rwol taż-żus fil-konservazzjoni tal-bijodiversità filwaqt li jżommu r-rwol tagħhom fl-edukazzjoni u r-riċerka. Il-Kummissjoni nediet il-Pjan ta' Azzjoni dwar il-Protezzjoni u l-Benesseri tal-Annimali 2006-2010 ([COM\(2006\)0013](#)) li jappoġġja l-prinċipju tat-"tliet R" bl-Ingliz (Replacement, Reduction u Refinement - is-sostituzzjoni, it-tnaqqis u l-irfinar tal-użu tal-annimali għar-riċerka). Id-Direttiva 2010/63/UE dwar il-Protezzjoni tal-Annimali li jintużaw għal Skopijiet Xjentifiċi (li tħassar id-Direttiva 86/609) hija bbażata fuq dak il-prinċipju u daħlet fis-seħħ mill-1 ta' Jannar 2013. Barra minn hekk, ir-Regolament 1007/2009 għandu l-għan li jiżgura li l-prodotti li ġejjin mill-foki ma jibqgħux fis-suq tal-UE.

#### **G.** Il-bijodiversità tal-baħar

Il-bijodiversità tal-baħar taqa' taħt il-kamp ta' applikazzjoni tal-Pjanijiet ta' Azzjoni tal-Bijodiversità għar-Riżorsi Naturali u s-Sajd. Ir-rieżami tal-Istrateġija tal-Bijodiversità tal-UE jisħaq fuq l-importanza ta' "status ekoloġiku tajjeb" tal-ibħra u ż-żoni kostali jekk verament iridu jappoġġjaw il-bijodiversità. Barra minn hekk, id-Direttiva dwar l-Istrateġija Marina (2008/56) dwar il-protezzjoni u l-konservazzjoni tal-ambjent tal-baħar daħlet fis-seħħ f'Lulju 2008. Hija kellha l-għan li tiżgura status tajjeb tal-ilmijiet tal-baħar tal-UE sal-2020 u li tiproteġi r-riżorsi li fuqhom jiddependu l-attivitajiet ekonomiċi u soċjali relatati mal-baħar.

#### **H.** Il-foresti

Il-foresti jagħmlu kważi 30 % tas-superfici tan-netwerk "Natura 2000". Hemm diversi miżuri intiżi biex iħarsu l-foresti. Ir-Regolamenti 3528/86 u 2158/92 (li skadew fl-2002) dwar il-ħarsien tal-foresti tal-UE mit-tniġġis u n-nirien ġew integrati fir-Regolament tal-Forest Focus (2152/2003). Ir-Regolament tal-Kunsill 1615/89 stabbilixxa s-Sistema Ewropea tal-Infurmazzjoni u l-Komunikazzjoni tal-Forestrija (EFICS), li twaqqaf sistema tal-infurmazzjoni dwar il-forestrija. F'Settembru 2013, ġiet adottata Komunikazzjoni tal-Kummissjoni intitolata "Strateġija ġdida tal-UE għall-Foresti: għall-foresti u s-settur ibbażat fuq il-foresti" (COM(2013)0659). Sussegwentement, il-konklużjonijiet tal-Kunsill tad-19 ta' Mejju 2014 "jenfasizzaw l-importanza tas-settur ibbażat fuq il-foresti għall-UE u r-rwol kruċjali tal-foresti li jippermettu t-trasformazzjoni strutturali tas-soċjetà lejn l-ekonomiji b'bażi bijoloġika". Ir-Regolament tal-UE dwar l-Injam (995/2010) jistabbilixxi l-obbligi tal-operaturi li jpoġġu l-injam u l-prodotti tal-injam fis-suq tal-UE. Dan imur kontra l-kummerċ tal-injam maqtugħ illegalment u tal-prodotti tal-injam illegali permezz ta' obbligi ewlenin u jipprojbixxi t-tqegħid fis-suq tal-UE, għall-ewwel darba, tal-injam maqtugħ illegalment u l-prodotti tal-injam illegali.



## I. L-użu tal-art, it-tibdil fl-użu tal-art u l-forestrija (LULUCF)

Is-settur tal-LULUCF ikopri l-użu tal-ħamrija, is-siġar, il-pjanti, il-bijomassa u l-injam, u għandu l-karatteristika partikolari li ma jarmix biss gassijiet serra iżda huwa wkoll kapaċi jassorbi s-CO# mill-atmosfera. Sal-2020, l-Istati Membri huma impenjati, skont il-Protokoll ta' Kjoto, li jiżguraw li l-emissjonijiet tal-gassijiet serra mill-użu tal-art jiġu kkompensati b'assorbiment ekwivalenti ta' CO#, li jsir possibbli permezz ta' azzjoni addizzjonali fis-settur. L-UE issa għandha l-għan li tinkorpora dan il-principju (l-hekk imsejha regola ta' ebda debitu) fil-liġi tal-UE għall-perjodu 2021-2030, billi tinkorpora l-LULUCF fl-isforzi tal-UE li tnaqqas l-emissjonijiet għall-ewwel darba. Ir-Regolament 2018/841, li ġie adottat f'Mejju 2018 u li daħal fis-seħħ fid-9 ta' Lulju 2018, dwar l-inkluzjoni tal-emissjonijiet u l-assorbiment tal-gassijiet serra mil-LULUCF fil-qafas tal-klima u tal-enerġija għall-2030, jimplementa l-ftehim mil-ħuq mill-mexxejja tal-UE f'Ottubru 2014 li s-setturi kollha għandhom jikkontribwixxu għall-mira tal-UE li tnaqqas l-emissjonijiet għall-2030. Skont dan ir-regolament, l-emissjonijiet tal-gassijiet serra mil-LULUCF għandhom jiġu kkompensati minn tal-inqas it-tneħħija ekwivalenti ta' CO# mill-atmosfera matul il-perjodu 2021-2030.

## J. L-istrumenti finanzjarji

Mill-1992 lil hawn l-istrument ta' finanzjament tal-UE ddedikat għall-ambjent kien il-programm LIFE. Il-konservazzjoni tan-natura u l-bijodiversità kienu inklużi fost is-sottoprogrammi għall-erba' fażijiet li diġà tlestew. Il-Kummissjoni tiġġestixxi l-programm LIFE, li jappoġġja proġetti fl-Istati Membri u f'pajjiżi barra l-UE. Il-ħames fażi tal-programm LIFE (introdotta permezz tar-Regolament 1293/2013 u koperta mill-perjodu LIFE 2014-2020) tikkonsisti f'żewġ sottoprogrammi, dwar it-tibdil fil-klima u l-ambjent. Hemm baġit ta' EUR 1.155 miljun disponibbli għan-natura u l-bijodiversità, bħala parti mis-sottoprogramm tal-ambjent. Finanzjament ieħor li jappoġġja l-bijodiversità huwa pprovdut fil-qafas tal-politiki tal-agrikoltura u tas-sajd, il-Fondi Strutturali u ta' Koeżjoni u l-programmi qafas ta' riċerka pluriennali.

## IR-RWOL TAL-PARLAMENT EWROPEW

Bħala koleġiżlatur, il-Parlament ilu jappoġġja l-politiki tal-UE dwar il-protezzjoni tal-bijodiversità u t-tibdil fil-klima. F'Settembru 2010, il-Parlament adotta riżoluzzjoni dwar l-implimentazzjoni tal-leġiżlazzjoni bil-għan li tiġi preservata l-bijodiversità<sup>[1]</sup>, fid-dawl tal-oġġettiv ta' wara l-2010. Huwa esprima t-ħassib tiegħu dwar in-nuqqas ta' kwalunkwe sens ta' urġenza fl-aġenda politika internazzjonali fir-rigward tat-twaqqif tat-telf tal-bijodiversità, u talab għal governanza mtejbja tal-bijodiversità fir-relazzjonijiet kemm interni kif ukoll esterni.

Fil-bidu tal-2016, il-Kummissjoni nediet Pjan ta' Azzjoni dwar it-traffikar ta' organiżmi selvaġġi, li l-UE u l-Istati Membri għandhom sal-2020 biex jimplementaw. F'Novembru 2016, il-Parlament adotta riżoluzzjoni<sup>[2]</sup> b'reazzjoni għall-pjan ta' azzjoni, bl-għan li titrażżan din il-kriminalità organizzata u distruttiva li tirrapprezenta theddida għall-bijodiversità billi twassal lil ħafna speċijiet għar-riskju ta' estinsjoni. Il-pjan ta' azzjoni għandu tliet prijoritajiet: il-prevenzjoni, l-infurzar u l-kooperazzjoni.

[1] Testi adottati, [P7\\_TA\(2010\)0325](#).

[2] Testi adottati, [P8\\_TA\(2016\)0454](#).



Ġiet enfasizzata l-importanza tal-kooperazzjoni globali bejn il-pajjiżi ta' oriġini, il-pajjiżi ta' tranżitu u l-pajjiżi ta' destinazzjoni. F'Ottubru 2016<sup>[3]</sup> u Ottubru 2017<sup>[4]</sup>, il-Parlament adotta riżoluzzjonijiet kontra l-awtorizzazzjoni mill-Kummissjoni ta' organiżmi ġenetikament modifikati (OĠM) — qamħirrum, fażola tas-sojja, eċċ. — u biex isiru sforzi sabiex jiffaċilitaw il-projbizzjoni tal-kultivazzjoni tal-OĠM mill-Istati Membri f'konformità mal-oġettiv li jiżgħaru l-bijodiversità, in-natura u l-ħamrija.

Fir-riżoluzzjoni tiegħu tal-14 ta' Ottubru 2015 "Lejn ftehim internazzjonali ġdid dwar il-klima f'Parigi"<sup>[5]</sup>, il-Parlament talab għal ftehim li jinvolvi l-"isforz komprensiv fis-setturi kollha" u nnota li l-użu tal-art "għandu potenzjal kosteffettiv sinifikanti għall-mitigazzjoni u għat-tisħiħ tar-reżiljenza". Il-Parlament, fir-riżoluzzjoni tiegħu tat-28 ta' April 2015, "Strateġija ġdida tal-UE għall-Foresti: għall-foresti u s-settur ibbażat fuq il-foresti"<sup>[6]</sup>, issottolinja li ġestjoni sostenibbli tal-foresti jista' jkollha rwol importanti fit-tnaqqis tal-emissjonijiet tal-gassijiet serra.

Georgios Amanatidis  
05/2019

---

[3]Testi adottati, [P8\\_TA\(2016\)0388](#).

[4]Testi adottati, [P8\\_TA\(2017\)0378](#).

[5]Testi adottati, [P8\\_TA\(2015\)0359](#).

[6]Testi adottati, [P8\\_TA\(2015\)0109](#).

